



## Други фотографи-аматари, родени во Лешок, Македонија

Во третата генерација на фотографи од Лешок има уште неколку лица кои ги познавам и кои се бавеле со сликање на лица и мотиви од Лешок и кои сметам дека треба да им одвојам простор во ова поглавие. Тоа се лицата: **Петре Спироски, Јордан Момировски, Борислав Ивановски и Делчо Стевовски.** Сигурен сум дека има и други фотографи-аматери од оваа генерација, но, мене не ми се познати.

Најнапред би ги споменал двајцата наставници од Лешок по Општо- техничко образование - ОТО, Петре Спироски и Јордан Момировски, како и мојата наставничка Ќира Ацевска во Осмолетката од Теарце, кои во рамките на образовниот систем на учениците ни предаваа, покрај другите теми и за фотографирањето и имаат голема заслуга за едукацијата на младите со техниката и технологијата на фотографирањето.

Како сликари-аматери ќе ги споменам и лицата: **Борислав Ивановски и Делчо Стевовски,** кои во овој период самоинцијативно купуваат фотоапарати и сликаат како аматери разни моменти со мотиви и лица од Лешок и околината. Интерсено е дека и **Никола Николовски,** син на милиционерот во Лешок имал фотоапарат Смена 8, но, при преселувањето во Тетово сите слики и апаратот ги изгубил. Верувам дека има и други фотографи- аматери со потекло од Лешок, но, нажалост, Јас, не ги знам.

### 1. Петре Борев Спироски, е роден во Лешок, 1944 година од родот Лалоши\*

Петре е син на Боре и Бора од родот Лалоши, односно фамилија Спироски. Петре има постар брат Стојан, кој почина и помлад брат Владо (Ладе). Петре основно одделение заврши во училиштето Кирил Пејчинович во Лешок, а осмолетка заврши во Осмолетката Кирил Пејчинович во Теарце. Средно училиште завршува во Гимназија Кирил Пејчинович во Тетово. Се запишува на Педагошката Академија во Скопје и стекнува звање наставник по ОТО- Општо техничко образование.

Петре е син на Боре. Петре Спироски ми е втор братучед по татко му Боре и татко ми Живко, кои биле први братучеди, а дедо ми Трпо и дедо му Никола биле браќа од фамилијата Спироски односно родот Лалоши. За поповската фамилија Спироски, односно за потомците на поп Спиро имам напишано посебно поглавие под 12 и табела бр.5, како и посебно поглавие со текст и табела бр.12 за потомците на Никче поп Спирев Онуфриевски ( стр. 474-480 - извор: ред. бр. 1), што може да се види во Мојата книга: Поповската фамилија и род СПИРОСКИ (Онуфриевски - Лалоши - Главинои- Византијци) од Лешок, Македонија ( стр.344-480- извор: реден бр.1).

Петре во 70-те години се жени со Зорица Анѓелковска од родот Коачој од Варвара, кои се преселени во Горче Петров. Петре и Зорица имаат ќерка Ирена Спироска и син Борче Спироски. Ирена Спироска најнапред работи како водител во МРТВ, а потоа како новинар и уредник во ТВ Алфа, Скопје и др. ТВ куќи.

\*) За родовите во Лешок, види текст во книгата ( стр. 148 -157- извор: ред.бр.1 ) и во книгата ( стр. 50 -100 и стр. 277-319 -извор: ред. бр. 12 ). За родот Лалоши, Лешок, види наслов 10 со подаслови 10.1 до 10.7 од Мојата книга ( стр. 158-236-извор: ред. бр. 1 ).

Петре Спироски, најнапред се вработува во ОУ Dame Груев во Шемшово, Тетовско и предава како наставник по ОТО-Општо-техничко образование. Работи и во Осмолтека Братство во Тетово и потоа се префрлува во ОУ Вера Циривири-Трена во Скопје и работи се до пензионирањето во 2004 година.

Како наставник Петре Спироски, во наставната програма по ОТО, на учениците им предава и практично им покажува како се фотографира и како се изработуваат фотографии во црно бела техника со ставање на хартијата во емулзија и вадење на готови слики-фотографии. Така, Петре Спироски има направено и изработено многу свои фотографии и многу ученици ги добиваат првите сознанија за фотографирање и фотографии и многу од нив се идни аматери-фотографи.



Петре Спироски, (Лешок, 1944 - )

Петре Спироски, покрај редовната настава по ОТО, раководител е на неколку секции, како и во фотографската секција, на кои учениците учествуваат во разни натпревари и освојуваат многу награди, признания и медалји.

Во продолжение внесувам, неколку фотографии од неговото потесно семејство, како и пет фотографии сликани и направени од Петре Спироски од 1969 до 1980 година.



Ирена Спироска, ќерка и Борче Спироски, син на Петре Спироски со внуките



(Фотографии сликани и изработени од наставникот Петре Спироски од 1969-1980 г.)

**2. Јордан Јованчев Момировски** е роден во Лешок, 1946 година од родот Момирој \*) од Лешок.

Јордан е син на Јованче и Љубица од родот Момирој од Лешок. Јордан има брат Петко и сестра Дафинка. Јордан Основно одделение заврши во училиштето Кирил Пејчинович во Лешок, а Осмолетка заврши во ОУ Кирил Пејчинович во Теарце. Средно земјоделско училиште завршува во Моша Пијаде Тетово, а стекнува знање наставник со дипломирање на Педагошката Академија во Скопје.



Фотографија на Јордан Момировски во рамка

Со Јордан сме втори братучеди по мајка ми Јорда, бидејќи мајка ми Јорда и вујко Јованче се први братучетки по Родот Котлинци \*) од Јанчиште. Во род Котлинци Јордан припаѓа по татко му Јоанче и баба му Спасена. Баба Спасена е мажена во родот Момирој во Лешок, која има два сина Јованче и Лазо и ќерка Епса. Мајка ми Јорда и вујко Јованче се први братучеди по родот Котлинци од Јанчиште. Имено, баба Спасена и дедо Тоде се родени брат и сестра од родот Котлинци од Јанчиште. Со Јордан сме од истиот род Лалошои од Лешок, односно фамилијата Ончевски \*) по мајка му Љубица и татко ми Живко. Вујна Љубица е ќерка на баба Митана, кој е ќерка на Горче од новата фамилија Ончевски, кои се дел од големиот свештенички род Лалошои од Лешок.

За родот Котлинци од Јанчиште, од кои потекнува мајка ми Јорда и вујко ми Јованче, имам напишано посебен текст и напрвено генеалошко стебло во Табела бр.20, (стр. 825-847-извор: ред. бр.10, а имам напишано и посебен текст и табела бр.18-б и за фамилијата Ончевски, кои се дел од родот Лалошои, од кои потекнува татко ми Живко и вујна Љубица, за што може да се види во Мојата книга: Поповската фамилија и род СПИРОСКИ (Онуфриевски- Лалошои- Главинои-Византијци) од Лешок, Македонија (стр.516-524- извор: реден бр.1).

\*) За родовите во Лешок, види текст во книгата ( стр. 148 -157- извор: ред.бр.1 ) и во книгата ( стр. 50 -100 и стр. 277-319 -извор: ред. бр. 12 ). За родот Лалошои, Лешок, види наслов 10 со подаслови 10.1 до 10.7 од Мојата книга ( стр. 158-236-извор: ред. бр. 1 ).

Момировски Јордан најнапред се вработува во ОУ Мирче Ацев во Горче Петров и предава како наставник по ОТО-Општо техничко образование, потоа се префрла во